

## 27. AWARDS AND FUNCTIONS

27.6 ஆண்டுதோறும் நவம்பர் முதல் நாளன்று “உள்ளாட்சிகள் தினவிழா” கொண்டாடுதல்

ஊரக வளர்ச்சி (ம) ஊராட்சி (சி1) துறை

அரசாணை (ப) எண். 632.

நாள் : 26.10.2007

ஆணை

ஊரக மற்றும் நகர்ப்புற உள்ளாட்சி அமைப்புகளுக்கும், மக்களுக்கும் இடையேயான தொடர்புகளை மற்றும் நல்லுறவினை மேம்படுத்துகின்ற வகையிலும் இவற்றின் பணிகளை சம்பந்தப்பட்ட பகுதிகளில் வாழுகின்ற மக்களுக்கு தெரிவிக்கும் வகையிலும், “**உள்ளாட்சிகள் தின விழா**” என்ற ஒரு நிகழ்ச்சியினை தமிழ்நாடு முழுவதிலும் உள்ள அனைத்து ஊரக மற்றும் நகர்ப்புற உள்ளாட்சிகளிலும், ஒவ்வொரு ஆண்டும் நவம்பர் 1-ஆம் நாளன்று “உள்ளாட்சிகள் தின விழா” நடத்துவது என்று அரசு ஆணையிடுகிறது.

2. இத்தினத்தன்று, ஊரக மற்றும் நகர்ப்புற உள்ளாட்சி அமைப்புகளின் செயல்பாடுகள் குறித்த சுவரொட்டிகள், விளம்பர பதாகைகள் நிறுவுதல், நிறைவேற்றப்பட்ட வளர்ச்சிப் பணிகள், தனி நபர்களுக்கு வழங்கப்பட்ட அரசு நலத் திட்ட உதவிகள் ஆகியவற்றின் விவரத்தை பொதுமக்களுக்கு அறிவித்தல், விழிப்புணர்வு பேரணிகள், கருத்தரங்கங்கள், மக்கள் குறை தீர்க்கும் நிகழ்ச்சிகள் ஆகியவற்றை ஏற்பாடு செய்து நடத்துதல், தேசிய மாணவர் சேவை இயக்கம் மற்றும் தன்னார்வ அமைப்புகள் ஒத்துழைப்புடன் உள்ளாட்சி அமைப்புகளுக்கு சொந்தமான கட்டிடங்களை சீர்ப்படுத்துதல், வண்ணம் தீட்டல், சுத்தம் செய்தல் ஆகிய பணிகளை மேற்கொள்ளுதல் மற்றும் மாணவ, மாணவியருக்கு உள்ளாட்சி நிர்வாகம் குறித்த பேச்சுப் போட்டி, பொது அறிவுப் போட்டிகள் ஆகியவற்றை ஏற்பாடு செய்து நடத்த வேண்டும்.

3. இத்தகைய நடவடிக்கைகளுக்குத் தேவையான செலவினை சம்பந்தப்பட்ட ஊரக மற்றும் நகர்ப்புற உள்ளாட்சிகள் தமது நிதியிலிருந்து மேற்கொள்ள வேண்டும்.

(ஆளுநரின் ஆணைப்படி)

க.அஷோக் வர்தன் ஷெட்டி  
அரசு செயலாளர்